

**“००७५” या लेखाशीर्षाखालील रक्कम “८४४३”
प्रतिभूती ठेवी या लेखा शीर्षाखाली वर्ग करण्याबाबत.**

**महाराष्ट्र शासन
सामान्य प्रशासन विभाग
शासन निर्णय क्रमांक संकीर्ण-२०१६/प्र.क्र.६६/का.२३
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : २४ मार्च २०१७.**

प्रस्तावना :-

भारत संरक्षण अधिनियम, १९३९ तसेच मुंबई जमीन अधिग्रहण अधिनियम १९४८ मधील तरतुदीनुसार राज्य शासनाने बृहन्मुंबईमधील निवासी व अनिवासी जागा अधिग्रहित केल्या होत्या. अशा जागा ज्यांना निवासासाठी/कार्यालयीन वापरासाठी देण्यात आलेल्या होत्या त्यांच्याकडून सन १९९६ पर्यंत भरपाईची रक्कम निवास व्यवस्था नियंत्रक कार्यालयामार्फत स्विकारून घरमालकांस अदा केली जात होती. डिसेंबर १९९६ पासून या कार्यालयाकडून अशा रकमा स्विकारण्याचे बंद करण्यात आले. सबब निवास व्यवस्था नियंत्रक या कार्यालयाचे भारतीय रिझर्व्ह बँकेमध्ये स्वतंत्र स्वीय प्रपंजी खाते (क्र. ६१८४०२४००७) उघडून त्यामध्ये भरपाईची एकत्रित रक्कम जमा करण्यात आली. घरमालकांस जागा परत करतेवेळी अथवा घरमालक ज्यावेळी भरपाईच्या रकमेची मागणी करतील त्यावेळी सदर रक्कम त्यांना उपरोक्त खात्यामधून अदा केली जात होती. सन २०१४-१५ या आर्थिक वर्षात सदर खात्यामधून कोणताही व्यवहार झाला नसल्यामुळे अधिदान व लेखा कार्यालयाच्या सुचनेच्या अनुषंगाने रिझर्व्ह बँकेने सदर खाते कायमस्वरूपी बंद केले आहे. त्यातील शिल्लक रक्कम रु. ३४,१९,६७८.२८ ही अधिदान व लेखा कार्यालयाने शासनाचे लेखा शीर्ष “००७५” मध्ये जमा केलेली आहे. मात्र सदर रक्कम संबंधित घरमालकांना परत करावयाची आहे.

शासन निर्णय :-

शासनाचे लेखा शीर्ष “००७५” मधील जमा रक्कम जनतेच्या मालकीची असून पूर्वी लोकलेख्यातच असल्यामुळे पूर्ववत लोकलेख्यातच आणणे आवश्यक आहे. सबब “००७५” या लेखा शीर्षामध्ये जमा असलेली रक्कम रु. ३४,१९,६७८.२८ (रुपये चौतीस लाख एकोणिस हजार सहाशे अठ्ठ्यात्तर व अठ्ठावीस पैसे फक्त) काढून “८४४३” नागरी ठेवी (१०३)(००)(०१) प्रतिभूती ठेवी (८४४३ ५०२ ९) या लेखाशीर्षाखाली जमा करण्यास प्रस्तुत शासन निर्णयाव्दारे मान्यता देण्यात येत आहे. तसेच सदर रक्कम आहरित करण्याकरीता निवास व्यवस्था नियंत्रक कार्यालयातील आहरण व संवितरण अधिकारी यांना प्राधिकृत करण्यात येत आहे.

उपरोक्त शासन निर्णय वित्त विभागाच्या अर्थ. १४ कार्यासनाच्या अनौपचारिक संदर्भ क्र. १५९/अर्थ-१४/२०१६, दिनांक २२/११/२०१६ च्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in यासंकेतस्थळावर उपलब्ध करण्यात आला असून त्याचा संकेतांक २०१७०३२९१२२७५९७१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शिवाजी तु. धामणकर)

निवास व्यवस्था नियंत्रक व शासनाचे अवर सचिव

प्रति,

- १) अधिदान व लेखा अधिकारी, मुंबई/वांद्रे.
- २) महालेखापाल - १ (लेखा व अनुज्ञेयता) महाराष्ट्र, मुंबई.
- ३) महालेखापाल - १ (लेखा परीक्षा) महाराष्ट्र, मुंबई.
- ४) निवासी लेखा परीक्षा अधिकारी,
- ५) संचालक लेखा व कोषागारे, महाराष्ट्र राज्य, मुंबई.
- ६) कक्ष अधिकारी (अर्थ-१४) वित्त विभाग,
- ७) निवड नस्ती.